
Pratisara Stotram

ಪ್ರತಿಸರಾಸ್ತೋತ್ರಂ

Document Information



Text title : Pratisara Stotram

File name : pratisaraStotram.itx

Category : devii, buddha, stotra, devI

Location : doc_devii

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : [sanskrit at cheerful dot c om](mailto:sanskrit.at.cheerful dot c om)

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ಪ್ರತಿಸರಾಸ್ತೋತ್ರಂ



ಓಂ ನಮಃ ಶ್ರೀಪ್ರತಿಸರಾಯೈ ಪ್ರತಿಸರೈ !
ಅಮರೌಘೈಃ ಪೂಜಿತಾಂ ತ್ವಾಂ ನತೋಽಸ್ಮಿ
ಪ್ರತಿಪದಜನರಕ್ಷಾಕಾರಿಣೀಂ ಸರ್ವಕಾಲಂ .
ಭೃಗುದಹನಸಮುದ್ರಾಪಾತದುಃಖೇ ಸುರಕ್ಷಾಂ
ರಿಪುವಿಷಭಯಹತ್ರಿಂ ರಾಜ್ಯಭೋಗಾದಿಕತ್ರಿಂ .. 1..
ಪರಿವೃತನಿಜವರ್ಗಾನ್ ಭಕ್ತದತ್ತಾಪವರ್ಗಾನ್
ಕಲಿತದುರಿತವರ್ಗಾನ್ ಮೋಕ್ಷಲಾಭೈಕಮಾರ್ಗಾನ್ .
ಕೃತನರಸುರಸರ್ಗಾನ್ ಕಾರಿತಾನಂಗಳಂಗಾನ್
ಸ್ತುತಿಕೃತಮುನಿಗರ್ಗಾನ್ ಸರ್ವರಕ್ಷೈಕಸಂಗಾನ್ .. 2..
ಪ್ರಹೃತಸಕಲವಿಘ್ನೇ ಸರ್ವಲೋಕೈಕಮಾನ್ಯೇ
ದಶಬಲಕೃತಧನ್ಯೇ ಪಂಚದೇವೀವರೇಣ್ಯೇ .
ವಿಷಮಪದಶರಣ್ಯೇ ಸರ್ವದಾ ತ್ವಾಂ ನಮಸ್ಯೇ
ವಸಿತ ಇವ ಅರಣ್ಯೇ ದಾವದಗ್ಧೇ ವಿರಸ್ಯೇ .. 3..
ಸಕಲಜನಸುವಾಂಛಾಪೂರಣೇ ಕಾಮಧೇನು-
ಮಭಿಲಷಿತಫಲಾಪ್ತೈ ಕಲ್ಪವೃಕ್ಷಾಗ್ರವಲ್ಲಿಂ .
ಅಸುರಸುರನರಾದ್ಯೈರ್ವಂದಿತಾಂಘ್ರ್ಯಬ್ಜಯುಗ್ಮಾ-
ಮುರಸಿ ಲಲಿತಾನಾನಾರತ್ನಮಾಲಾದಿಯುಕ್ತಾಂ .. 4..
ಉಡುಪತಿಶತದೀಪ್ತಾಂ ಶಂಖಕುಂದಾವದಾತಾಂ
ಗ್ರಹಭಯಪರಿಶಾಂತಾಂ ವಜ್ರಸತ್ತ್ವಾತ್ಮಿಕಾಂ ತಾಂ .
ಶ್ರವಣಲಲಿತಲೋಲೇ ಕುಂಡಲೇ ಸಂವಹಂತೀಂ
ಮುಕುಟಮಣಿಶಿಖಾಭಿಃ ಕಾಶಿತಾಂ ತಾಂ ನಮಾಮಿ .. 5..
ಜನನಿ ಸಕಲದುಃಖಾತ್ತಾರಣೇ ತ್ವಂ ಪ್ರಸೀದ
ಸಪದಿ ವಿಗತರಕ್ಷಾಂ ರಕ್ಷ ಮೇ ಮಾತರಂ ಚ .
ಸಕರುಣರುದಿತಂ ಮಾಂ ತ್ವದ್ವಯಾಸ್ವಸ್ಥಭೂತಂ
ಕೃತಸರಸಿನಿಪಾತಾಂ ತ್ವಂ ಗತಿಸ್ತ್ವಂ ಗತಿನೌ .. 6..
ಪಠತಿ ಪ್ರತಿಸರಾಯಾಃ ಸ್ತೋತ್ರಮೇತತ್ಸದಾ ಯೋ

ಜ್ವಲನಜಲವಿಷಾಣಾಂ ಚೋರಶಾರ್ದೂಲಕಾನಾಂ .
 ಸಗದನಿಧನಕಾನಾಂ ಭೀತಯಾ ನಾಶಯಂತೀ
 ಪ್ರತಿಪದಮಲಭಗ್ನಂ ಕಾಮುನಾ ಧೈರ್ಯಲಾಭಂ .. 7..
 ನಿಜಜನಪರಿಯುಕ್ತಾ ಧರ್ಮಕಾಮಾರ್ಥವೃದ್ಧಾ
 ರಿಪುಗಣಪರಿಮುಕ್ತಾ ಸೌಖ್ಯಮೇವ ಪ್ರಭುಕ್ತಾ .
 ದದತಿ ವಿಪುಲಭೋಗ್ಯಂ ಕಾಮದಾ ಸರ್ವದಾಽಸೌ
 ನಿಹತಸಕಲಪಾಪಂ ಮೋಕ್ಷಮಾಯಾಂತಿ ಚಾಂತೇ .. 8..
 ವಿಗಲಿತನಯನಾಂಬುಃ ಸಾಂಜಲಿಃ ಸಂವಿಲಾಪೀ
 ಸ್ತುತಿಮಿತಿ ಪ್ರಚಕಾರ ತೈಭವಾನಾಂ ಜನನ್ಯಾಃ .
 ಭವತು ಮಮ ತು ಸಂಪತ್ ಸರ್ವಭಾವಾ ಕೃಶಾನೋ
 ತನು ಕುಶಲಸುರಕ್ಷಾ ಇತ್ಯಮೇವಂ ಸುಚಿತ್ತಃ .. 9..
 ವಿಪಚತು ಮಯಿ ಸರ್ವಂ ಮಾದೃಶಂ ಕರ್ಮ ಭೋಗ್ಯಂ
 ಸಸುರನರಚಯಾನಾಂ ಭ್ರಾತೃಮಾತೃದುಹಾಣಾಂ .
 ಕುರುತ ಕುರುತ ಧೈರ್ಯಂ ಯೇನ ಮೋಕ್ಷಂ ಸುಲಭ್ಯಂ
 ಜಠರನಿಲಯವಾಸಂ ಮಾಸ್ತು ಪಾಪಂ ಕದಾಚಿತ್ .. 10..
 ಉದರನರಕವಾಸಂ ಯೇ ತದಾ ಸಾವತಾರಂ
 ಸತತಶುಭಸುಚೇತಾಃ ಸಾಧಯಿಷ್ಯಾಮಿ ಬೋಧಿಂ .
 ಕೃತಜಗತಿ ಸುರಕ್ಷಾಂ ಯೇನ ಕೈವಲ್ಯಪ್ರಾಪ್ತಿಃ
 ಇತಿ ಮುದಿತಸುಚೇತಾಃ ಕರ್ಮಣಾ ದಿಗ್ಧಚಿತ್ತಃ .. 11..
 ಪ್ರತಿಸರ ಅವತಾರ್ಯಾಂ ಸಾಂಬಿಕಾಂ ಮಾ ವಿಲಂಬ
 ಅನಿಶಮಿತಿವದನ್ ಸೋ ನಿಂದಯನ್ ವೈ ಸ್ವಕರ್ಮ .
 ಪ್ರತಿಭಯವಿಷದಿಗ್ಧಸ್ತಸ್ಥಿವಾನರ್ಭಕಃ ಸನ್
 ಮುಹುರಿಹ ಹಿ ಶರಣ್ಯಾಂ ತಾಂ ಸ್ಮರನ್ ಸರ್ವರಕ್ಷಾಂ .. 12..
 ಅಹೋ ಸುಧನ್ಯಾ ಜಗದೇಕಮಾತಾ
 ಪ್ರಕ್ರಾಂತದೈವಾ ರಿಪುವರ್ಗಭೀತಾ .
 ಯಸ್ಯಾಃ ಪ್ರಭಾವಾದ್ವಿಹಿತಾತ್ಯಪಾಪಾತ್
 ಪ್ರಯಾತಿ ವಕ್ಷಿರ್ಜಲಶೀತಲತ್ವಂ .. 13..
 ಪ್ರಭಾವತಾಹೋ ಪುನರೇವ ತಸ್ಯಾಃ
 ವಕ್ಷಿಂ ಜಲಂ ಚಾಪಿ ಗಿರಿಂ ಸ್ಥಲಂ ವೈ .
 ಯಸ್ಯಾಃ ಸ್ಮೃತೇನೈವ ಸವಿಸ್ಮೃತೀಯಾನ್
 ವೈಶ್ವಾನರಃ ಪ್ರಾಪ ದ್ವಿಧಾಕೃತಿಂ ತಾಂ .. 14..
 ಗೋಪಾಶರೀರಂ ಹೃದಪಾತಶೀತಂ

ಶೈತಂ ತ್ವನಾಶಾರ್ಥಮಿವಾಧಿಕೋಷ್ಣಾಂ .

ದೈವಾದಿದತ್ತಾಭಿಜನೇ ಸಮಂತಾ-

ನ್ನಿತಾಂತದೂರಾದತಿಪಾಪದತ್ತಾಂ .. 15..

ಇತಿ ಶ್ರೀಭದ್ರಕಲ್ಪಾವದಾನೋದ್ಭೂತಂ ಯಶೋಧರಾಗರ್ಭಸ್ಥಬಾಲಕೃತಂ

ಪ್ರತಿಸರಾಸ್ತೋತ್ರಂ ಸಂಪೂರ್ಣಂ ..

Pratisara Stotram

pdf was typeset on March 8, 2025

Please send corrections to sanskrit@cheerful.com

